

حروف تہجی

حرف:

ہمارے منہ سے نکلی ہوئی ہر آواز کو ظاہر کرنے والے نشان کو "حرف" کہتے ہیں مثلاً:
ا ب پ سے "ے" تک میں سے ہر ایک نشان "حرف" ہے۔

حروف:

ایک سے زیادہ حرف ہوں تو انہیں "حروف" کہتے ہیں مثلاً: "ا ب" سے "ے" تک کے تمام حرف "حروف" ہیں۔

تہجی:

"تہجی" کا مطلب ہے "بچے کرنا" اور بچے حروف ہی سے ہوتے ہیں لہذا تمام حروف کو "حروف تہجی" کہتے ہیں۔

حروف تہجی کی تعداد

مفرد حروف تہجی: اردو میں بنیادی مفرد حروف تہجی کی کل تعداد سینتیس (37) ہیں:

ا	ب	پ	ت	ٹ	ث	ج	چ	ح	خ
د	ڈ	ذ	ر	ڑ	ز	ژ	س	ش	
ص	ض	ط	ظ	ع	غ	ف	ق	ک	گ
ل	م	ن	و	ہ	ء	ی	ے		

مرکب حروف تہجی: اردو میں مرکب حروف تہجی پندرہ (15) ہیں:

آ (ا+ا)	بھ (ب+ھ)	پھ (پ+ھ)	تھ (ت+ھ)	ٹھ (ٹ+ھ)	چھ (چ+ھ)
چھ (چ+ھ)	دھ (د+ھ)	ڈھ (ڈ+ھ)	رھ (ر+ھ)	ڑھ (ڑ+ھ)	کھ (ک+ھ)
گھ (گ+ھ)	لھ (ل+ھ)	مھ (م+ھ)	نھ (ن+ھ)		

نوٹ: تمام اردو لغات میں مذکورہ بالا حروف تہجی کا استعمال کیا جاتا ہے اور لغت کی ابتدا بھی الفِ ممدودہ (آ) سے کی جاتی ہے۔

لفظ

دو یا دو سے زائد حروف کو خاص ترتیب سے لکھنے سے لفظ بنتا ہے مثلاً:
آگ (ا+ا+گ)، قلم (ق+ل+م)، مکان (م+ک+ا+ن)

الفاظ:

ایک سے زیادہ لفظ ہوں تو انہیں "الفاظ" کہتے ہیں:

تعداد کے لحاظ سے بننے والے الفاظ

دو حرفی الفاظ:

دو حرفوں سے مل کر بننے والے لفظ کو "دو حرفی الفاظ" کہتے ہیں مثلاً:
سب، اب، کب، مل وغیرہ۔

دو حرفی الفاظ کا چارٹ

مت	=	م+ت	سب	=	س+ب
کب	=	ک+ب	تپ	=	ت+پ
ڈر	=	ڈ+ر	بس	=	ب+س

سہ حرفی الفاظ:

تین حرفوں سے مل کر بننے والے الفاظ کو "سہ حرفی الفاظ" کہتے ہیں مثلاً:
خاص، بات، ذات، مور وغیرہ

کلمہ اور مہمل

کلمہ:

ایسا لفظ جس کے کچھ معنی ہوں اُسے ”کلمہ“ کہتے ہیں مثلاً:
بات، پانی، کھانا، جھوٹ

مہمل:

ایسا لفظ جس کے کوئی معنی نہ ہوں اُسے ”مہمل“ کہتے ہیں مثلاً:
بات چیت، پانی وانی، کھانا وانا، جھوٹ موٹ وغیرہ
اوپر کی مثالوں میں چیت، وانی، وانا اور موٹ وغیرہ ”مہمل“ الفاظ ہیں جن کے کوئی معنی نہیں۔

سرگرمی:

نیچے دیے گئے جملوں کو غور سے پڑھیں اور ان میں سے ”مہمل“ الفاظ کو الگ لکھیے:

مہمل الفاظ	جملے
	● روٹی ووٹی کھالیں۔
	● پانی وانی پی لیں۔
	● تم نال مشول مت کرو۔
	● ہم نے خوب کھانا وانا کھایا۔
	● آج فاطمہ اور علیزے نے بات چیت کی۔
	● بچہ جھوٹ موٹ رویا۔

کلمہ کی اقسام

جس لفظ کا کوئی مطلب ہو اُسے ”کلمہ“ کہتے ہیں اور اس کی مندرجہ ذیل تین اقسام ہیں:

(1) اسم (2) فعل (3) حرف

اسم:

وہ کلمہ جو کسی شخص، چیز یا جگہ کا نام ہو اُسے ”اسم“ کہتے ہیں مثلاً:

فاطمہ، میز، قلم، لاہور اور شہر وغیرہ

فعل:

وہ کلمہ جس سے کسی کام کا کرنا یا ہونا ظاہر ہو اُسے فعل کہتے ہیں مثلاً:

توڑا، کھایا، گایا اور پیا وغیرہ

حرف:

وہ کلمہ یا لفظ جو نہ اسم ہو نہ فعل بلکہ ان دونوں کو ملانے کے لیے استعمال ہو ”حرف“ کہلاتا ہے مثلاً:

کا، کے، کی، نے، پر اور کو وغیرہ

جملوں میں اسم، فعل اور حرف کی وضاحت کا چارٹ

حرف	فعل	اسم	جملے
نے	کھایا	لڑکی۔ آم	لڑکی نے آم کھایا۔
میں	ڈوب گیا	بچہ۔ نہر	بچہ نہر میں ڈوب گیا۔
نے	توڑا	فاطمہ۔ پھول	فاطمہ نے پھول توڑا۔
پر	بیٹھی ہے	میز۔ بچی	میز پر بچی بیٹھی ہے۔
سے	لکھا	اسلم۔ قلم	اسلم نے قلم سے لکھا۔



سوال 1: کلمہ کے کہتے ہیں؟

جواب: _____

سوال 2: "کلمہ" کی کوئی سی تین مثالیں دیں:

جواب: (1) _____ (2) _____ (3) _____

سوال 3: مہمل کے کہتے ہیں؟

جواب: _____

سوال 4: کلمہ کی کتنی اقسام ہوتی ہیں؟

جواب: _____

سوال 5: اسم کے کہتے ہیں؟

جواب: _____

سوال 6: فعل کے کہتے ہیں؟

جواب: _____

سوال 7: حرف کے کہتے ہیں؟

جواب: _____



جملہ اور جملے کی اقسام

جملہ:

دو یا دو سے زائد الفاظ کا ایسا مجموعہ، جس سے بات اچھی طرح سمجھ میں آجائے ”جملہ“ کہلاتا ہے مثلاً:

- کل بہت گرمی تھی۔
- بل جل کر محنت کرو۔
- بچے سکول گئے۔
- آج کھانے میں کیا پکا ہے؟
- کل باہر بیمار تھا۔

جملے میں لفظوں کی خاص ترتیب

پیارے بچو! ہمیشہ یاد رکھیں کہ ”جملے“ میں الفاظ کی ایک خاص ترتیب ہوتی ہے اگر جملوں میں الفاظ کی ترتیب درست نہیں ہوگی تو ایسے لفظوں کے مجموعے کو جملہ یا فقرہ نہیں کہیں گے کیوں کہ اس کے کوئی معنی نہیں بنتے مثلاً:

- سے درخت چڑیا گئی اڑ۔
- کھایا کھانے میں۔
- سکول ہے بند آج۔

مندرجہ بالا مثالوں میں جملے کوئی معنی نہیں دیتے، اس لیے یہ جملے نہیں ہیں۔

جملے کی اقسام

جملے کی مندرجہ ذیل تین اقسام ہیں:

(1) مثبت جملہ (2) منفی جملہ (3) سوالیہ جملہ

(1) مثبت جملہ:

وہ جملہ جس میں کسی کام کا کرنا یا ہونا پایا جائے اُسے ”مثبت جملہ“ کہتے ہیں مثلاً:

- احمد خط لکھ رہا ہے۔
- بچے سکول جا رہے ہیں۔
- ہم کل بازار جائیں گے۔

(2) منفی جملہ:


وہ جملہ جس میں کسی کام کا نہ کرنا یا نہ ہونا پایا جائے اُسے ”منفی جملہ“ کہتے ہیں مثلاً:

- ایمن سکول نہیں آئی۔
- وہ کتاب میں نے نہیں پھاڑی۔
- فاطمہ نے پھول نہیں توڑا۔

(3) سوالیہ جملہ:

وہ جملہ جس میں کوئی سوال پوچھا جائے اُسے ”سوالیہ جملہ“ کہتے ہیں مثلاً:

- کیا یہ قلم تمہارا ہے؟
- احمد کیوں رو رہا ہے؟
- کیا تم نے چڑیا دیکھی؟



لفظوں کا جملوں میں استعمال

آپ کو معلوم ہے کہ کچھ الفاظ کو ایک خاص ترتیب سے لکھیں تو ”جملہ“ بنتا ہے۔ امتحان میں لفظوں کو اپنے جملوں میں استعمال کرنے کے لیے کہا جاتا ہے چنانچہ آپ ایسے جملہ ترتیب دیں کہ وہ الفاظ اس جملے میں آجائیں اور وہ جملہ معنی بھی دے۔ بچوں کی مشق کے لیے کچھ الفاظ سے بنائے گئے جملے بطور نمونہ حسب ذیل ہیں:

جملے	الفاظ
اللہ ایک ہے۔	اللہ
محمد اللہ کے آخری رسول ہیں۔	محمد
یہ میری اردو کی کتاب ہے۔	کتاب
سورج مشرق سے نکلتا ہے۔	سورج
میرا سکول بہت خوبصورت ہے۔	سکول
ہمیں ایک دوسرے کا احترام کرنا چاہیے۔	احترام
ہمارے استاد اچھا پڑھاتے ہیں۔	استاد
ہمارا سکول صاف ستھرا ہے۔	صاف
یہ قلم علیزے کا ہے۔	قلم
ہم اپنے پرچم سے محبت کرتے ہیں۔	پرچم
چڑیا درخت پر بیٹھی ہے۔	درخت



سوال 1: جملے سے کیا مراد ہے؟

جواب:

سوال 2: جملے کی کتنی اقسام ہوتی ہیں؟

جواب:

سوال 3: مثبت جملے سے کیا مراد ہے؟

جواب:

سوال 4: منفی جملے سے کیا مراد ہے؟

جواب:

سوال 5: سوالیہ جملے کون سے ہوتے ہیں؟

جواب:

سوال 6: نیچے دیے گئے جملوں کو غور سے پڑھیں اور انہیں منفی جملوں میں تبدیل کیجیے:

منفی جملے	سادہ جملے
_____ ●	● چڑیا درخت پر بیٹھی ہے۔
_____ ●	● یہ قلم راشد کا ہے۔
_____ ●	● عباس میرا بھائی ہے۔
_____ ●	● بلو صبح سویرے اٹھتا ہے۔
_____ ●	● وہ ہر کام محنت سے کرتا ہے۔

سوال 7: نیچے دیے گئے جملے غور سے پڑھیں اور انہیں سوالیہ جملوں میں تبدیل کیجیے:

سوالیہ جملے	سادہ جملے
_____ ●	فاطمہ وقت پر سکول جاتی ہے۔ ●
_____ ●	بچہ بھوک سے رو رہا ہے۔ ●
_____ ●	بابر کی گائے گم ہو گئی تھی۔ ●
_____ ●	شمرہ کتاب پڑھ رہی تھی۔ ●
_____ ●	جیلہ نے صبح ناشتہ نہیں کیا۔ ●

سوال 8: درج ذیل جملوں کو مثبت جملوں میں تبدیل کیجیے:

مثبت جملے	سوالیہ اور منفی جملے
_____ ●	گھر میں بجلی نہیں ہے۔ ●
_____ ●	کیا تم وقت پر سکول گئے؟ ●
_____ ●	میرے دوست دعوت میں نہیں آئیں گے۔ ●
_____ ●	کیا امی نے کھانا تیار کر لیا ہے؟ ●
_____ ●	سورج مشرق سے نہیں نکلا۔ ●
_____ ●	کیا استاد کلاس میں آئیں گے؟ ●

اسم اور فعل

اسم

پیارے بچو! وہ کلمہ جو کسی شخص، جگہ یا چیز کا نام ہو اسے ”اسم“ کہتے ہیں مثلاً:
عورت، شہر، اسلم اور لاہور وغیرہ وغیرہ۔ اسم کی کچھ اقسام بھی ہیں:



اسم کی اقسام:

معنی کے لحاظ سے اسم کی دو اقسام ہیں:

- اسم نکرہ
- اسم معرفہ

اسم نکرہ:

وہ اسم جو کسی عام شخص، جگہ یا چیز کا نام ہو اسے ”اسم نکرہ“ کہتے ہیں مثلاً:
لڑکا، کتاب، شہر، میدان وغیرہ
اسم نکرہ کو ”اسم عام“ بھی کہتے ہیں۔

اسم معرفہ:

وہ اسم جو کسی خاص شخص، جگہ یا چیز کا نام ہو اسے ”اسم معرفہ“ کہتے ہیں مثلاً:
احمد، علامہ محمد اقبال، لاہور، فاطمہ جناح وغیرہ
اسم معرفہ کو ”اسم خاص“ بھی کہتے ہیں۔

اسم نکرہ اور اسم معرفہ کی پہچان کا چارٹ

• دریا میں پانی زیادہ نہیں ہے۔	• ہم لاہور میں رہتے ہیں۔
• درخت پر پرندے بیٹھے ہیں۔	• اسلام آباد پاکستان کا دارالحکومت ہے۔
• مور جنگل میں ناچا۔	• میز کی ایک ٹانگ ٹوٹ گئی۔
• استاد کمرے میں نہیں۔	• یہ قلم اچھا ہے۔
• باغ میں پھول ہیں۔	• علامہ اقبال ہمارے قومی شاعر ہیں۔

مندرجہ بالا جملوں میں لاہور، اسلام آباد، پاکستان، علامہ اقبال اور مور وغیرہ خاص نام ہیں اس لیے انہیں ”اسم معرفہ“ کہتے ہیں۔ جب کہ قلم، میز، دریا، درخت، پرندے، استاد، کمرے، باغ اور پھول وغیرہ ”اسم نکرہ“ ہیں۔

فعل

پیارے بچو! جیسا کہ آپ کو معلوم ہے کہ وہ کلمہ جس سے کام کا کرنا یا ہونا ظاہر ہو اُسے فعل کہتے ہیں مثلاً: توڑا ، گایا ، پیا ۔
اسی طرح فعل کی تین اقسام ہوتی ہیں۔

فعل کی اقسام:

فعل کی مندرجہ ذیل تین اقسام ہیں:

(1) فعل ماضی

(2) فعل حال

(3) فعل مستقبل

(1) فعل ماضی:

ایسا فعل جس میں گزرا ہوا زمانہ پایا جائے اُسے ”فعل ماضی“ کہتے ہیں مثلاً:

لکھا ، پڑھا ، آتا تھا ، جاتا تھا ، جا رہا تھا ۔

فعل ماضی کی مزید مثالیں

- واحد نے سبق پڑھا۔
- شمینہ برتن صاف کر رہی تھی۔
- اسلم نے خط لکھا تھا۔
- لڑکے کتاب پڑھتے تھے۔

(2) فعل حال:

وہ فعل جس میں موجودہ زمانے میں کام کرنا یا ہونا ظاہر ہو اُسے ”فعل حال“ کہتے ہیں مثلاً:
کھاتا ہے ، پیتا ہے ، کھیلتا ہے ، دوڑ رہا ہے ، چلتا ہے۔

فعل حال کی مزید مثالیں

- شاز یہ کرسی پر بیٹھی ہے۔
- میں ورزش کرتا ہوں۔
- مہمان آم کھا رہے ہیں۔

(3) فعل مستقبل:

وہ فعل جو کسی آنے والے زمانے میں کسی کام کرنا یا ہونا ظاہر کرے ”فعل مستقبل“ کہلاتا ہے مثلاً:
وہ جائے گا، ہم آئیں گے، وحید خط لکھے گا۔

فعل مستقبل کی مزید مثالیں

- فاطمہ سکول جائے گی۔
- ہم صبح اسلام آباد جائیں گے۔
- میں شام کو کتاب پڑھوں گا۔
- درزی کل یہ لباس تیار کرے گا۔
- کل صبح احمد ہمارے گھر آئے گا۔



سوال 1: اسم کے کہتے ہیں؟

جواب: _____

سوال 2: ہر چیز، شخص اور شہر کا نام اسم ہے کوئی سی پانچ چیزوں، اشخاص اور شہروں کے نام لکھیے۔

شہروں کے نام	اشخاص کے نام	چیزوں کے نام
(1)	(1)	(1)
(2)	(2)	(2)
(3)	(3)	(3)
(4)	(4)	(4)
(5)	(5)	(5)

سوال 3: معنی کے لحاظ سے اسم کی کتنی قسمیں ہیں؟

جواب: _____

سوال 4: اسم نکرہ اور اسم معرفہ سے کیا مراد ہے؟

جواب: اسم نکرہ: _____

اسم معرفہ: _____



سوال 5: اسم نکرہ اور اسم معرفہ الگ الگ کیجیے:



سوال 6: فعل سے کیا مراد ہے اور اس کی کتنی اقسام ہیں؟

جواب:

سوال 7: جملوں میں فعل چن کر الگ کیجیے:

جواب:

فعل	جملے
	● میں قلم خریدوں گا۔
	● اسم نے خط لکھا۔
	● میں صبح سویرے جاتا ہوں۔
	● فاطمہ سکول جاتی ہے۔
	● چڑیا درخت پر بیٹھی ہے۔

سوال 8: فعل ماضی، فعل حال اور فعل مستقبل کی دو دو مثالیں دیجیے۔

جواب:

فعل مستقبل	فعل حال	فعل ماضی

سوال 9: نیچے دیے گئے جملوں کو غور سے پڑھیں اور مثال کے مطابق فعل کو زمانے سے ملائیں:

(ب)		(الف)	
فعل ماضی	•	میں اخبار پڑھتی ہوں۔	•
فعل مستقبل	•	میں اخبار پڑھتا تھا۔	•
فعل حال	•	میں اخبار پڑھوں گا۔	•
		ایمن سکول چلی گئی تھی۔	•
		ہمایوں خط لکھتا ہے۔	•

اسم معرفہ کی اقسام

پیارے بچو! آپ کو اب پتہ چل گیا ہے کہ اسم معرفہ کسی خاص شخص، جگہ یا چیز کو کہتے ہیں۔ اب ہم یہ جانتے ہیں کہ اس کی مندرجہ ذیل اقسام بھی ہیں جیسے:

- 1- اسم علم
- 2- اسم ضمیر
- 3- اسم اشارہ
- 4- اسم موصول یا ضمیر موصول

1- اسم علم:

اسم علم اصل میں اسم معرفہ ہی ہے یعنی اسم علم سے مراد کسی خاص شخص، جگہ یا چیز کو "اسم علم" کہتے ہیں مثلاً:

- لاہور (ایک خاص شہر کا نام)
- علامہ محمد اقبال (ہمارے قومی شاعر)
- کوہ ہمالیہ (ایک خاص پہاڑ کا نام)

2- اسم ضمیر:

یہ وہ اسم ہے جو کسی دوسرے اسم کی جگہ بولا جائے مثلاً:

- امجد دوسری جماعت میں پڑھتا ہے۔ وہ ہر روز سکول جاتا ہے۔
- فاطمہ اچھی بچی ہے۔ وہ ہر روز اپنے دانت صاف کرتی ہے۔
- ہاکی ایک اچھا کھیل ہے۔ یہ پاکستان کا قومی کھیل ہے۔

مندرجہ بالا مثالوں میں "امجد" فاطمہ اور ہاکی "اسم ہیں اور ان کی جگہ استعمال ہونے والے الفاظ "وہ" اور

"یہ" اسم ضمیر ہیں۔



3- اسم اشارہ:

اسم اشارہ وہ اسم ہے جو دور اور نزدیک کی کسی چیز، جگہ یا شخص کی طرف اشارہ کرے اور جس چیز کی طرف اشارہ کیا جائے اُسے ”مشارالیہ“ کہتے ہیں مثلاً:

- یہ درخت امرود کا ہے۔
- یہ قلم علی کا ہے۔
- وہ ٹوپی احمد کی ہے۔

مندرجہ بالا مثالوں میں ”یہ“ ”وہ“ اسم اشارہ ہے اور ”درخت“ ”قلم“ اور ”ٹوپی“ مشارالیہ ہیں۔

4- اسم موصول یا ضمیر موصولہ:

اسم موصول وہ اسم ہے کہ اس سے بننے والے نامکمل جملے کو جب تک دوسرا جملہ ملا کر مکمل نہ کیا جائے، مطلب سمجھ میں نہیں آتا مثلاً:

- جس نے محنت کی کامیاب ہوا۔
- جتنا گروڈالوگے اتنا ہی بیٹھا ہوگا۔
- یہ وہی کتاب ہے جس کی مجھے تلاش ہے۔

مندرجہ بالا مثالوں میں ”جس“ جتنا“ اسم موصول ہیں۔ ان کلمات کے معنی صرف جملے میں ہی واضح ہو رہے ہیں نیز یہ دو جملوں کو بھی جوڑ رہے ہیں۔ چند اسمائے موصول مندرجہ ذیل ہیں:



چند حروف اسمائے موصول

جو ، جو کچھ ، جو کوئی ، جیسا ، جیسے ، جیسی ،
جس کا ، جسے ، جس نے ، جن کا ، جنہیں ، جنہوں۔





سوال 1: اسم معرفہ کی کتنی اقسام ہیں؟

جواب:

سوال 2: اسم علم سے کیا مراد ہے؟

جواب:

سوال 3: اسم ضمیر کے کتنے ہیں؟

جواب:

سوال 4: اسم اشارہ سے کیا مراد ہے؟

جواب:

سوال 5: اسم موصول یا ضمیر موصولہ کے کتنے ہیں؟

جواب:

سوال 6: حروف اسم ضمیر اور اسمائے موصولہ کون سے ہوتے ہیں؟ ان کی فہرست بنائیے۔

جواب:

حروف اسمائے موصولہ	

حروف اسم ضمیر	

فعل کی اقسام (زمانے کے لحاظ سے)

پیارے بچو! جیسا کہ آپ نے فعل کی تین حالتوں کے متعلق پڑھا ہے فعل ماضی، فعل حال اور فعل مستقبل۔ اب ہم اس کی کچھ مزید اقسام کے متعلق پڑھتے ہیں۔

فعل کی اقسام

زمانے کے لحاظ سے فعل کی چھ اقسام ہیں:

- ۱۔ فعل ماضی
- ۲۔ فعل حال
- ۳۔ فعل مستقبل
- ۴۔ فعل مضارع
- ۵۔ فعل امر
- ۶۔ فعل نہی

(۱) فعل ماضی

فعل ماضی وہ فعل ہے جس میں کسی کام کا کرنا یا ہونا گزرے ہوئے زمانے میں پایا جائے مثلاً:

- مانی نے پودوں کو پانی دیا۔
 - میں نے سکول کا کام کیا۔
- ان مثالوں میں ”دیا“ اور ”کیا“ فعل ماضی ہیں۔

فعل ماضی کی اقسام

فعل ماضی کی مندرجہ ذیل اقسام ہیں:

- ۱۔ فعل ماضی مطلق
- ۲۔ فعل ماضی قریب
- ۳۔ فعل ماضی بعید
- ۴۔ فعل ماضی استمراری
- ۵۔ فعل ماضی شکئیہ
- ۶۔ فعل ماضی شرطی یا تمنائی

۱۔ فعل ماضی مطلق:

فعل ماضی مطلق ایسا فعل ہے جس میں گزرا ہوا زمانہ تو موجود ہو لیکن یہ واضح نہ ہو کہ وقت تھوڑا گزر چکا ہے یا

زیادہ مثلاً:

● خالد آیا۔

● لڑکا رویا۔

● ثریا نے خط لکھا۔

بنانے کا طریقہ: * مصدر کی علامت ”نا“ دور کر کے کبھی صرف الف اور کبھی ”یا“ بڑھادی جاتی ہے جیسے رونا سے رویا اور لکھنا سے لکھا۔

۲۔ فعل ماضی قریب:

ایسا فعل جس میں قریب کا گزرا ہوا زمانہ ظاہر ہو جیسے:

● اسلم بھاگا ہے۔

● خالد آیا ہے۔

بنانے کا طریقہ: فعل ماضی مطلق کے بعد ”ہے“ لگانے سے ”فعل ماضی قریب“ بن جاتا ہے۔

۳۔ فعل ماضی بعید:

ایسا فعل جس میں دور کا گزرا ہوا زمانہ پایا جائے، فعل ماضی بعید کہلائے گا مثلاً:

● سلمیٰ نے خط لکھا تھا۔

● خالد آیا تھا۔

بنانے کا طریقہ: فعل ماضی کے بعد ”تھا“ لگانے سے ”فعل ماضی بعید“ بن جاتا ہے۔

۴۔ فعل ماضی استمراری:

جس میں گزرا ہوا زمانہ بار بار یا متواتر حالت میں پایا جائے ”فعل ماضی استمراری“ کہلاتا ہے مثلاً:

- اکبر پڑھتا تھا۔
- صبا لکھتی تھی۔
- اکبر پڑھ رہا تھا۔
- صبا لکھ رہی تھی۔

بنانے کا قاعدہ: مصدر کی علامت ”نا“ دور کرنے کے بعد ”تا تھا“ یا ”رہا تھا“ لگانے سے ”فعل ماضی استمراری“ بن جاتا ہے۔

۵۔ فعل ماضی شکیہ یا احتمالی:

جس میں گزرا ہوا زمانہ شک کے ساتھ پایا جائے جیسے:

- صبا نے خط لکھا ہوگا۔
- خط آیا ہوگا۔

بنانے کا طریقہ: فعل ماضی مطلق کے بعد ”ہوگا“ لگانے سے ”فعل ماضی شکیہ یا احتمالی“ بن جاتا ہے۔

۶۔ فعل ماضی شرطی یا تمنائی:

جس میں گزرا ہوا زمانہ شرط یا تمنا کے ساتھ پایا جائے ”فعل ماضی شرطی یا تمنائی“ کہلاتا ہے مثلاً:

- اکبر آتا ہے۔
- اصغر بھاگتا ہے۔

بنانے کا طریقہ: مصدر کی علامت ”نا“ دور کر کے ”تا“ لگانے سے ”فعل ماضی شرطی یا تمنائی“ بن جاتا ہے۔

(2) فعل حال

فعل حال کی دو اقسام ہیں:
۱۔ فعل حال تمام ۲۔ فعل حال جاری

۱۔ فعل حال تمام:

فعل حال تمام میں موجود زمانے یعنی حال کا زمانہ پایا جاتا ہے مثلاً:

- لڑکی کتاب پڑھتی ہے۔
- لڑکا بھاگتا ہے۔

بنانے کا طریقہ: مصدر کا ”نا“ دور کر کے ”تا ہے“ لگا دینے سے ”فعل حال تمام“ بن جاتا ہے۔

۲۔ فعل حال جاری:

اس میں موجودہ زمانے کا جاری ہونا پایا جاتا ہے مثلاً:

- خالدہ لکھ رہی ہے۔
- ماجد آ رہا ہے۔

بنانے کا طریقہ: مصدر کا ”نا“ دور کر کے ”رہا ہے رہی ہے اور رہے ہیں، لگا دینے سے ”فعل حال جاری“ بن جاتا ہے۔

(3) فعل مستقبل

جس فعل میں آنے والا زمانہ پایا جائے اسے ”فعل مستقبل“ کہتے ہیں مثلاً:

- ماجد کھانا کھائے گا۔
- عاصمہ سبق پڑھے گی۔

بنانے کا طریقہ: فعل کا ”نا“ دور کر کے ”ے اور“ لگا دینے سے ”فعل مستقبل“ بن جائے گا۔

(۴) فعل مضارع

ایسا فعل جس میں زمانہ حال اور مستقبل دونوں پائے جائیں ”فعل مضارع“ کہلاتا ہے مثلاً:

● لڑکی کھائے۔

● خالد دیکھے۔

بنانے کا طریقہ: مصدر کی علامت دور کر کے ”ئے“ یا ”ے“ لگا دیں تو ”فعل مضارع“ بن جائے گا۔

(۵) فعل امر

ایسا فعل جس میں حکم پایا جائے ”فعل امر“ کہلاتا ہے مثلاً:

● بچو بھاگو۔

● لڑکیوں سکول جاؤ۔

● اکرم خط لکھ۔

● اکبر آؤ۔

● بولو، لکھو، کرو، اس کی مزید مثالیں ہیں۔

بنانے کا طریقہ: مصدر کی علامت ”نا“ دور کر کے ”فعل امر“ بن جاتا ہے۔ جمع کے صیغوں میں ”و“ یا ”و“ لگانا پڑتا

ہے مثلاً:

(۶) فعل نہی

جس فعل میں کسی کام سے روکا جائے ”فعل نہی“ کہلاتا ہے مثلاً:

● لڑکے! شور مت مچاؤ۔

● ساجدہ! زیادہ نہ کھا۔

بنانے کا طریقہ: فعل امر سے پہلے ”مت“ یا ”نہ“ یا ”نہیں“ لگانے سے ”فعل نہی“ بن جاتا ہے۔



سوال 1: زمانے کے لحاظ سے فعل کی کتنی اقسام ہیں؟

جواب: _____

سوال 2: فعل ماضی کی کتنی اقسام ہیں؟

جواب: _____

سوال 3: فعل حال کی کتنی اقسام ہیں؟

جواب: _____

سوال 4: مندرجہ ذیل کی وضاحت کیجیے:

جواب:

فعل نہی

فعل امر

فعل مضارع

سوال 4: فعل امر اور فعل نہی کی دو دو مثالیں دیجیے:

جواب:

فعل امر:

فعل نہی:

فاعل اور مفعول

فاعل:

یاد رکھیے ہر جملے میں کوئی نہ کوئی فعل ضرور ہوتا ہے پس اس فعل کو انجام دینے والے یا کام کرنے والے کو ”فاعل“ کہتے ہیں۔

- عباس نے سیب کاٹا۔
- اکبر نے روٹی کھائی۔
- احمد نے پھول توڑا۔

مفعول:

جس شخص یا چیز پر کسی کام کا اثر پڑے یا جس پر کام ہوا ہو اُسے مفعول کہتے ہیں مثلاً:
مندرجہ بالا مثالوں میں عباس فاعل ہے کیونکہ اس نے سیب کاٹنے کا کام کیا اور کاٹنے جانے کا کام سیب پر واقع ہوا اس لیے سیب مفعول ہے۔ اسی طرح دوسری مثال میں اکبر فاعل ہے اور روٹی مفعول اور تیسری مثال میں احمد فاعل اور پھول مفعول ہے۔

فاعل اور مفعول کی پہچان کا چارٹ

مفعول	فاعل	جملے
انگور	بچوں	● بچوں نے انگور کھائے۔
کاپی	فاطمہ، علیزے	● فاطمہ اور علیزے نے کاپی پر لکھا۔
چوہا	بلی	● بلی نے چوہا پکڑا۔
دانہ	کبوتر	● کبوتر دانہ چگ رہے ہیں۔
سبق	احمد	● احمد نے سبق یاد کیا۔



سوال 1: فاعل کے کہتے ہیں؟

جواب: _____

سوال 2: مفعول کے کہتے ہیں؟

جواب: _____

سوال 3: کوئی پانچ جملے ایسے لکھیں جن میں فاعل اور مفعول دونوں ہوں۔

(1) _____

(2) _____

(3) _____

(4) _____

(5) _____

حروف کی اقسام

پیارے بچو! آپ کو یاد ہے نا! کہ ”حرف“ سے مراد ایسا کلمہ یا لفظ ہے جو اسم ہو اور نہ فعل بلکہ ان دونوں کو ملانے کے لیے استعمال ہو مثلاً: ”میں“ سے ”کو“ کا ”کی“ نے اور ”پر“۔

حروف کی اقسام:

حروف کی کئی اقسام ہوتی ہیں ان قسموں میں سے چند مشہور قسمیں مندرجہ ذیل ہیں:

- 1- حروف جار
- 2- حروف عطف
- 3- حروف ندا
- 4- حروف ایجاب
- 5- حروف تاسف
- 6- حروف علت
- 7- حروف شرط و جزا

1- حروف جار:

وہ حروف جو کسی اسم کو فعل کے ساتھ ملائیں ”حروف جار“ کہلاتے ہیں مثلاً:

- چڑیا درخت پر بیٹھی ہے۔
- بلی میز کے نیچے بیٹھی ہے۔
- اپنے قلم سے لکھو۔

مندرجہ بالا مثالوں میں سے ”پر“ ”نیچے“ اور ”سے“ حروف جار ہیں۔ چند مشہور حروف جار مندرجہ ذیل ہیں:



وہ حروف جو دو اسموں یا دو جملوں کو ملانے کے لیے استعمال ہوں "حروف عطف" کہلاتے ہیں۔ مثلاً:

- جان و مال
- سادہ اور خوبصورت لباس
- تم لاہور جا رہے تھے پھر واپس آ گئے۔

مندرجہ بالا مثالوں میں "و" اور "پھر" حروف عطف ہیں۔ چند مشہور حروف عطف یہ ہیں:



-3 حروف ندا:

وہ حروف جو کسی کو پکارنے کے لیے استعمال ہوں انہیں "حروف ندا" کہتے ہیں مثلاً:

- آؤ لڑکو ادھر آؤ۔
- یا اللہ! رحم کر۔
- اے اللہ! فضل کر۔

مندرجہ بالا مثالوں میں "آؤ" یا "اے" حروف ندا ہیں چند مشہور حروف ندا مندرجہ ذیل ہیں:



4- حروف ایجاب:

وہ حروف جو کسی تاکید میں بولے جائیں ”حروف ایجاب“ کہلاتے ہیں مثلاً:

- جی آپ بالکل ٹھیک فرما رہے ہیں۔
- بے شک اللہ ایک ہے۔
- واقعی آپ سچ کہہ رہے ہیں۔

مندرجہ بالا مثالوں میں ”جی“ بے شک ”واقعی“ حروف ایجاب ہیں۔ چند مشہور حروف ایجاب مندرجہ ذیل ہیں:



5- حروف تاسف:

وہ حروف جو کسی غم یا افسوس کے موقع پر بولے جائیں ”حروف تاسف“ کہلاتے ہیں مثلاً:

- افسوس! آپ کا بھائی حادثے کا شکار ہوا۔
- ہائے ہائے! عائنہ کیسے گر گئی۔
- وہ بے چارہ! جوانی ہی میں چل بسا۔

مندرجہ بالا مثالوں میں ”افسوس“، ”ہائے ہائے“ اور ”بے چارہ“ حروف تاسف ہیں۔ مندرجہ ذیل چند مشہور

”حروف تاسف“ یہ ہیں:



6- حروفِ علت:

ایسے حروف جو کسی کام کی وجہ یا سبب کو ظاہر کریں ”حروفِ علت“ کہلاتے ہیں مثلاً:

- فاطمہ سکول نہیں آئی کیونکہ وہ بیمار ہے۔
 - نیک کام کرو تا کہ تم جنت میں جاؤ۔
 - کہیں میں دفتر سے لیٹ نہ ہو جاؤں اس لیے میں صبح سویرے اٹھتا ہوں۔
- مندرجہ بالا مثالوں میں ”کیونکہ“ تا کہ اس لیے“ حروفِ علت ہیں۔ چند مشہور حروفِ علت مندرجہ ذیل ہیں:



7- حروف شرط و جزا:

حروف شرط:

وہ حروف جو شرط کے موقع پر بولے جاتے ہیں حروف شرط کہلاتے ہیں مثلاً:

- اگر بارش نہ ہوئی تو میں آؤں گا۔
- جیسے جیسے گرمی بڑھی ویسے ویسے لوگ پریشان ہوتے گئے۔

● جوں جوں دوا کی توں توں مرض بڑھتا گیا۔

مندرجہ بالا مثالوں میں ”اگر“، ”جیسے جیسے“ اور ”جوں جوں“ حروف شرط ہیں۔ چند مشہور حروف شرط درج ذیل ہیں:



حروف جزا:

کسی شرطیہ جملے کے جواب میں مفہوم کو واضح کرنے کے لیے اور شرط کے جواب میں جو حروف بولے جاتے

ہیں وہ حروف جزا کہلاتے ہیں مثلاً:

- اگر بارش نہ ہوئی تو ہم باغ کی سیر کریں گے۔
 - جو یہ شربت پیے گا سو یاد کرے گا۔
 - جب ایک دن سچ شیر آ گیا تو لکڑہارے کی مدد کو کوئی نہ پہنچا۔
- مندرجہ بالا جملوں میں ”تو“ اور ”سو“ حروف جزا ہیں۔



سوال 1: حروف سے کیا مراد ہے؟

جواب:

سوال 2: حروف کی مشہور اقسام کون سی ہیں؟

جواب:

سوال 3: حروف جار سے کیا مراد ہے؟

جواب:

سوال 4: مندرجہ ذیل کی تعریف لکھیے:

جواب:

حروف تاسف	حروف ایجاب	حروف ندا	حروف عطف

مفرد اور مرکب الفاظ

مفرد الفاظ

دو یا دو سے زیادہ حروف سے مل کر بننے والے الفاظ ”مفرد الفاظ“ کہلاتے ہیں مثلاً

دن	•	شان	•
رات	•	استاد	•
ملک	•	جناب	•

مرکب الفاظ

دو یا دو سے زیادہ الفاظ مل کر جب نیا لفظ بناتے ہیں تو اُسے ”مرکب الفاظ“ کہتے ہیں مثلاً:

استاد محترم	•	شان کریمی	•
ملک و قوم	•	جناب عالی	•
		دن اور رات	•

مندرجہ بالا مثالوں میں مرکب الفاظ ہیں جو، شان اور کریمی، استاد اور محترم، ملک اور قوم اور دن اور

رات سے مل کر بنے ہیں۔

مرکب الفاظ بنانے کے طریقے

مرکب الفاظ بنانے کے چند اصول ہیں جو مندرجہ ذیل ہیں:

- پہلے لفظ کے نیچے زیر لگا کر جیسے استاد محترم، جناب عالی وغیرہ وغیرہ
- دونوں لفظوں کے درمیان ”و“ لگا کر جیسے صبح و شام، گل و بلبل، شمس و قمر، مرد و زن۔
- دونوں لفظوں کے درمیان میں ”اور“ لگا کر جیسے سرخ اور سفید، زمین اور آسمان اور بچہ اور بوڑھا وغیرہ وغیرہ



سوال 1: مفرد سے کیا مراد ہے؟ کوئی سی تین مثالیں دیں۔

جواب:

سوال 2: مرکب الفاظ سے کیا مراد ہے؟

جواب:

سوال 3: مرکب الفاظ کی مثالیں لکھیے:

شام و سحر	دن اور رات	استاد و محترم



مذکر اور مؤنث

مذکر:

”ز“ کے لیے بولے جانے والے اسم کو مذکر کہتے ہیں مثلاً:
لڑکا، مرد، کبوتر، گھوڑا۔

مؤنث:

”مادہ“ کے لیے بولے جانے والے اسم کو ”مؤنث“ کہتے ہیں مثلاً:
لڑکی، عورت، کبوتری، گھوڑی۔

مؤنث	مذکر	مؤنث	مذکر
امّاں	اّبا	امّی	اّبو
اونّی	اونّ	استانی	استاد
مان	مالی	ماں	باپ
بچّی	بچّہ	ملکہ	بادشاہ
برہمنی	برہمن	پچھڑی	پچھڑا
بکری	بکرا	بزازن	بزاز
بندریا	بندر	بلّی	بلاّ
بوڑھی	بوڑھا	بنگالن	بنگالی
بہن	بھائی	بھانجی	بھانجا
بھتیجی	بھتیجا	مالکن	مالک
بھنگن	بھنگی	بھینس	بھینسا

واحد-جمع

واحد :

جو لفظ تعداد میں کسی ایک چیز، ایک جگہ یا ایک شخص کو ظاہر کرے اسے ”واحد“ کہتے ہیں مثلاً:
قلم ، بچہ ، گیند ، میز ۔

جمع :

جو لفظ تعداد میں زیادہ چیزوں، جگہوں یا اشخاص کو ظاہر کرنے، اسے ”جمع“ کہتے ہیں مثلاً:
قلمیں ، بچے ، گیندیں ، میزیں ۔

اہم نکات

پیارے بچو! واحد سے جمع بنانے کے لیے چند چیزیں مد نظر رکھنا بہت ضروری ہیں ۔
جس سے آپ کو واحد جمع بنانے میں آسانی ہوگی:

(1) اگر ”واحد“ اسم کے آخر میں ”الف“ ہو تو جمع بنانے کے لیے ”الف“ ہٹا کر ”ے“ لگا دیں مثلاً:

•	بیتا سے بیٹے
•	لڑکا سے لڑکے
•	ڈبا سے ڈبے

(2) اگر ”واحد“ اسم کے آخر میں ”ہ“ ہو تو جمع بناتے وقت ”ہ“ ہٹا کر ”ے“ کا اضافہ کر دیتے ہیں مثلاً:

•	پردہ سے پردے
•	پرنده سے پرندے
•	بندہ سے بندے

(3) بعض دفعہ ”الف“ یا ”ہ“ ہٹا کر ”وں“ لگانے سے بھی جمع بن جاتا ہے مثلاً لڑکا سے لڑکوں ۔

(4) اگر کسی ”واحد“ اسم کے آخر میں ”ی“ ہو تو اس کے ساتھ ”اں“ بڑھا دیں تو جمع بن جاتا ہے مثلاً:

• لڑکی سے لڑکیاں
• ٹوپی سے ٹوپیاں
• کھڑکی سے کھڑکیاں

(5) بعض واحد اسموں کے آخر میں ”یں“ بڑھا دیں تو ان کی جمع بن جاتی ہے مثلاً:

• تصویر سے تصویریں
• مثال سے مثالیں
• عورت سے عورتیں

(6) بعض واحد اسموں کے آخر میں ”ئیں“ لگانے سے بھی جمع بن جاتی ہے مثلاً:

• دعا سے دعائیں
• فرما سے فرمائیں
• صدا سے صدائیں

(7) بعض واحد اسموں کے آخر میں ”ات“ بڑھا کر جمع بنائی جاتی ہے مثلاً:

• عمارت سے عمارات
• اشتہار سے اشتہارات
• اعلان سے اعلانات
• باغ سے باغات

(8) بعض واحد اسموں کے آخر میں جب ”ہ“ آئے تو جمع بناتے وقت ”ے“ بڑھا دیتے ہیں مثلاً:

• چچے سے چچے
• حوالہ سے حوالے
• صوبہ سے صوبے

جمع	واحد	جمع	واحد
آفات	آفت	آرے	آرا
آندھیاں	آندھی	آلات	آلہ
آیات	آیت	آنکھیں	آنکھ
اسماء	اسم	آداب	ادب
امور	امر	اکابر	اکبر
نکلڑے	نکلڑا	اندھے	اندھا
باتیں	بات	اینٹیں	اینٹ
بچے	بچہ	باغات	باغ
بحار	بحر	پھڑے	پھڑا
بروج	برج	بدعات	بدعت
بستے	بستہ	برکات	برکت
بکرے	بکرا	بستیاں	بستی
بلیاں	بلی	بکریاں	بکری
بوڑھے	بوڑھا	بندے	بندہ
بھوکے	بھوکا	بھاریں	بھار
بیٹے	بیٹا	بھینسیں	بھینس
بیلیں	بیل	بیٹیاں	بیٹی

ہم آواز الفاظ

جن لفظوں کی آواز بولنے میں ایک جیسی ہوائیں ”ہم آواز“ الفاظ کہتے ہیں مثلاً:

- آتا۔ جاتا۔ لاتا۔
- آب۔ ذب۔ رب۔ سب۔
- کام۔ دام۔ شام۔ نام۔

چند ہم آواز الفاظ کا چارٹ

ہم آواز الفاظ	الفاظ
کرم۔ بھرم۔ قلم	قسم
تولو۔ کھولو۔ گھولو	بولو
کھونا۔ بونا۔ سونا	رونا
سات۔ بات۔ لات۔	ذات
چال۔ بال۔ کھال۔ مال	حال
ہم آواز الفاظ	الفاظ
پان۔ کان۔ شان	جان
قمر۔ بحر۔ نظر۔ اثر	شمر
جانی۔ کھانی۔ پاتی	آتی
مالی۔ تھالی۔ سالی	خالی
جل۔ کھل۔ تل	پل



سوال 1: ”ہم آواز“ الفاظ سے کیا مراد ہے؟

جواب: _____

سوال 2: مندرجہ ذیل الفاظ کے ہم آواز لکھیے:

- (1) رونا _____
- (2) حال _____
- (3) ذات _____
- (4) بات _____
- (5) جان _____

سوال 3: دی گئی مثال کے مطابق ہم آواز کو آپس میں ملائیں:

(ب)	(الف)
تھالی	آتی
مل	شمر
کام	خالی
قمر	تل
جاتی	شام

متضاد الفاظ

متضاد الفاظ:

ایسے الفاظ جن کے معنی ایک دوسرے کے الٹ ہوں انھیں ”متضاد الفاظ“ کہتے ہیں مثلاً:

- جھوٹا سے سچا
- چھوٹا سے بڑا
- دور سے نزدیک

متضاد الفاظ کی فہرست

متضاد	الفاظ	متضاد	الفاظ
دنیا	آخرت	ویران بے آباد	آباد
تکلیف	آرام	پہلا	آخری
مشکل	آسان	غلامی	آزادی
نا آشنا	آشنا	زمین	آسمان
نوکر، غلام	آقا	انجام	آغاز
گذشتہ	آئندہ	جانا	آنا
انتہا	ابتدا	تیز	آہستہ
بُرا	اچھا	چڑھاؤ	اتار
کفر	اسلام	شاگرد	استاد
نقل	اصل	بگاڑ	اصلاح
بغاوت	اطاعت	کسی	اضافہ

الفاظ	متضاد	الفاظ	متضاد
اعتراف	انکار/اقرار	اعلیٰ	ادنیٰ
اقرار	انکار	اقلیت	اکثریت
امانت	خیانت	امن	جنگ
امیری	غریبی	امیر	غریب
امین	خائن	انتہا	ابتدا
اندر	باہر	اندرونی	بیرونی
اونچا	نیچا	تن درست	بیمار
اہم	معمولی	ایمان	کفر
روشنی	تیرگی	أجلا	میلا
ألنا	سیدھا	بادشاہ	فقیر
باسی	تازہ	باطل	حق
بالائی	زیریں	بالعموم	بالخصوص
بائیں	دائیں	باہر	اندر
بایاں	دایاں	درست	غلط
بچہ	بڑا جوان	بحر	بر
بدتر	بہتر	بدی	نیکی
برائی	اچھائی	برا	اچھا
بڑھنا	گھٹنا	بڑھیا	گھٹیا

خالی جگہ پُر کرنا

خالی جگہ کو پُر کرنے کا طریقہ کار:

- جملوں میں خالی جگہ پُر کرنے کے لیے مندرجہ ذیل تین طرح کے انداز اپنانے کو کہا جاتا ہے مثلاً:
- (1) اپنی مرضی سے کوئی مناسب لفظ لکھ کر ”خالی جگہ پُر“ کرنا۔
 - (2) ملے جلے الفاظ دیے جاتے ہیں جن میں سے مناسب لفظ چن کر خالی جگہ پُر کرنا۔
 - (3) بعض دفعہ ہر جملے کے آخر میں دو یا تین الفاظ دیے جاتے ہیں جن میں سے ایک مناسب لفظ چن کر خالی جگہ پُر کرنا جس سے جملہ مکمل ہو جائے اور سمجھ میں بھی آ جائے۔

(1) اپنی مرضی سے خالی جگہ پُر کرنا

مثالیں:

مکمل جملے	نامکمل جملے
● ہم نے بازار سے خریدا۔	● ہم نے بازار سے خریدا۔
● درخشندہ میری ہے۔	● درخشندہ میری ہے۔
● دادی اماں نے سنائی۔	● دادی اماں نے سنائی۔

سابقے اور لاحقے

پیارے بچو! بعض لفظوں سے پہلے یا بعد میں کچھ حروف یا کلمات بڑھا دیئے جاتے ہیں اس طرح ایک بالکل نیا لفظ بن جاتا ہے جس کے معنی دونوں اصل لفظوں سے بالکل الگ ہوتے ہیں
مثلاً:

سابقے:

نیا لفظ بنانے کے لیے جو حرف یا کلمہ کسی لفظ سے پہلے لگایا جاتا ہے اسے ”سابقہ“ کہتے ہیں مثلاً:

- اُن پڑھ
- بے عمل
- ہم رنگ

مندرجہ بالا مثالوں میں ”اُن“، ”بے“، ”ہم“ کے الفاظ سابقے ہیں۔

لاحقے:

نیا لفظ بنانے کے لیے جو حرف یا کلمہ کسی لفظ کے بعد لگایا جاتا ہے اسے ”لاحقہ“ کہتے ہیں مثلاً:

- پان دان
- عمید گاہ
- دیانت دار

مندرجہ بالا الفاظ میں ”دان“، ”گاہ“ اور ”دار“ کے الفاظ لاحقے ہیں۔

ساتھے اور لاحقے لگا کر بنائے گئے چند مشہور الفاظ

لاحقے	لاحقے لگا کر بنائے گئے نئے الفاظ
بان	مہربان - دربان - نگہبان
بند	گلوبند - نظر بند - پابند
تر	کم تر - خوب تر - بدتر
گر	کاری گر - بازی گر - جادو گر
گاہ	سیر گاہ - عید گاہ - قربان گاہ
گار	خدمت گار - طلب گار - پرہیز گار
مند	صحت مند - دولت مند - آرج مند

ساتھے لگا کر بنائے گئے نئے الفاظ

ساتھے	ساتھے لگا کر بنائے گئے نئے الفاظ
آن	آن پڑھ - آن جان - آن مول - آن تھک
با	باقاعدہ - با اصول - با عمل - با خبر
بے	بے ادب - بے عمل - بے خبر
پا	پابند - پا جامہ - پازیب
تھک	تھک دل - تھک دست - تھک نظر
خوش	خوش رنگ - خوش لباس - خوش مزاج
غیر	غیر مسلم - غیر حاضر - غیر آباد



سوال 1: ساجے سے کیا مراد ہے؟

جواب: _____

سوال 2: لائحے سے کیا مراد ہے؟

جواب: _____

سوال 3: مندرجہ ذیل ساجے لگا کرنے الفاظ بنائیں:

ساجے	نئے الفاظ
آن •	_____
با •	_____
غیر •	_____
دان •	_____

سوال 4: مندرجہ ذیل لائحے لگا کرنے الفاظ بنائیں:

لائحے	نئے الفاظ
تر •	_____
بان •	_____
گار •	_____
دان •	_____

ہم معنی یا مترادف الفاظ

ہم معنی یا مترادف الفاظ:

جن الفاظ کے معنی ایک جیسے ہوں انہیں ”ہم معنی یا مترادف“ الفاظ کہتے ہیں۔

چند مترادف الفاظ کی فہرست

مترادف	الفاظ	مترادف	الفاظ
حوصلہ	ہمت	پانی، چمک، دمک	آب
سکون، آسائش	آرام	انسان	آدمی
گھونسلہ، گھر	آشیانہ	خواہش، تمنا	آرزو
مالک	آقا	مہر، سورج، خورشید، شمس	آفتاب
آغاز، شروع، تمہید	ابتدا	صوت، صدا	آواز
اتفاق، ایکا، سلوک	اتحاد	نشان	آتا پتا
بھائی چارہ	اخوت	بھلا، بہتر، ٹھیک	اچھا
تکلیف	اذیت	ڈھنگ	ادا
ستا	ارزاں	قصد، عزم، نیت	ارادہ
معلم	استاد	حکم، فرمان، بات	ارشاد
مجمع، جلسہ	اکٹھ	بڑا، بزرگ، عظیم	اعظم
خدا، رب	اللہ	پیار، محبت	الفت
امانت دار	امین	توقع، آس	امید

الفاظ	مترادف	الفاظ	مترادف
انتقال	رحلت، موت، تبدیلی	انجمن	سوسائٹی، محفل
اندھیرا	تاریکی	انسان	بشر
انصار	مددگار	اوسان	ہوش و حواس
اونچا	بلند	ایثار	قربانی، دینا
اُجالا	روشنی، تزکا	باجا	ساز
باغ باغ ہونا	خوش ہونا، راحت محسوس ہونا، شادمان ہونا	بانی	بنانے والا، بنیاد رکھنے والا
بدلہ	اجر	بد	بُرا
برائی	بدی	برس	سال، سن
بل کھاتا	ٹیزھا میڑھا	بندگی	عبادت، پوجا، پرستش
بوڑھا	پیر، عمر رسیدہ	بھٹکانا	راستہ کھودینا
بھید	راز	بیماری	مرض، علالت
بیمار	مریض	بے سدھ	بے ہوش، بے حواس
بے کس	لاچار، مجبور	بے وقوف	احمق، نادان، کم عقل، بے سمجھ
پچھی	پرندہ	بَن	جنگل
پاکیزہ	طاہر، صاف، لطیف	پنپتہ	مضبوط، پکا
پھل	ثمر	پیڑ	درخت، شجر

Thank You & Best of Luck

Md Ismail Sagri

986933155

Azim Premji Foundation